

Sri Dhanvantari

Ashtottara Shatanama

Stotram

శ్రీ ధన్వంతర్యష్టోత్తరశతనామ

స్తోత్రం

ధన్వంతరిః సుధాపూర్ణకలశాఢ్యకరో హరిః |

జరామృతిత్రస్తదేవప్రార్థనాసాధకః ప్రభుః || 1 ||

నిర్వికల్పో నిస్సమానో మందస్మితముఖాంబుజః |

ఆంజనేయప్రాపితాద్రిః పార్శ్వస్థవినతాసుతః || 2 ||

నిమగ్నమందరధరః కూర్మరూపీ బృహత్తనుః |

నీలకుంచితకేశాంతః పరమాద్భుతరూపధృత్ || 3 ||

||

కటాక్షవీక్షణాశ్వస్తవాసుకిః సింహవిక్రమః |

స్మర్తుహృద్రోగహరణో మహావిష్ణ్వంశసంభవః || 4 ||

ప్రేక్షణీయోత్పలశ్యామ ఆయుర్వేదాధిదైవతం |

భేషజగ్రహణానేహః స్మరణీయపదాంబుజః || 5 ||

నవయౌవనసంపన్నః కిరీటాన్వితమస్తకః |

నక్రకుండలసంశోభిశ్రవణద్వయశక్ములిః || 6 ||

దీర్ఘపీవరదోర్దండః కంబుగ్రీవోఽంబుజేక్షణః |

చతుర్భుజః శంఖధరశ్చక్రహస్తో వరప్రదః || 7 ||

సుధాపాత్రోపరిలసదాంరపత్రలసత్కరః |

శతపద్యాడ్యహస్తశ్చ కస్తూరీతిలకాంచితః || 8 ||

సుకపోలః సునాసశ్చ సుందరభ్రూలతాంచితః |

స్వంగులీతలశోభాఢ్యో గూఢజత్తుర్మహాహనుః || 9

||

దివ్యాంగదలసద్భాహుః కేయూరపరిశోభితః |

విచిత్రరత్నఖచితవలయద్వయశోభితః || 10 ||

సమోల్లసత్సుజాతాంసశ్చాంగులీయవిభూషితః |

సుధాగంధరసాస్వాదమిలద్భుంగమనోహరః || 11

||

లక్ష్మీసమర్పితోత్పల్లకంజమాలాలసద్గలః |

లక్ష్మీశోభితవక్షస్కో వనమాలావిరాజితః || 12 ||

నవరత్నమణీక్లుప్తహారశోభితకంధరః |

హీరనక్షత్రమాలాదిశోభారంజితదిజ్ముఖః || 13 ||

విరజోఽంబరసంవీతో విశాలోరాః పృథుశ్రవాః |

నింననాభిః సూక్ష్మమధ్యః స్థూలజంఘా నిరంజనః

|| 14 ||

సులక్షణపదాంగుఘః సర్వసాముద్రికాన్వితః |

అలక్తకారక్తపాదో మూర్తిమద్వార్ధిపూజితః || 15 ||

సుధార్ధాన్యోన్యసంయుధ్యద్దేవదైతేయసాంత్వనః |

కోటిమన్మథసంకాశః సర్వావయవసుందరః || 16

||

అమృతాస్వాదనోద్యుక్తదేవసంఘపరిష్టుతః |

పుష్పవర్షణసంయుక్తగంధర్వకులసేవితః || 17 ||

శంఖతూర్యమృదంగాదిసువాదిత్రాప్సరోవృతః |

విష్వక్సేనాదియుక్్పార్శ్వః సనకాదిమునిస్తుతః ||

18 ||

సాశ్చర్యసస్మితచతుర్ముఖనేత్రసమీక్షితః |

సాశంకసంభ్రమదితిదనువంశ్యసమీడితః || 19 ||

నమనోన్ముఖదేవాదిమౌలిరత్నలసత్పదః |

దివ్యతేజఃపుంజరూపః సర్వదేవహితోత్సుకః || 20

||

స్వనిర్గమక్షుబ్ధదుగ్ధవారాశిర్దుందుభిస్వనః |

గంధర్వగీతాపదానశ్రవణోత్కమహామనాః || 21 ||

నిష్కించనజనప్రీతో భవసంప్రాప్తరోగహృత్ |

అంతర్హితసుధాపాత్రో మహాత్మా మాయికాగ్రణీః ||

22 ||

క్షణార్థమోహినీరూపః సర్వస్త్రీశుభలక్షణః |

మదమత్తేభగమనః సర్వలోకవిమోహనః || 23 ||

స్రంసన్నీవీగ్రంథిబంధాసక్తదివ్యకరాంగుళిః |

రత్నదర్శ్యలసద్దస్తో దేవదైత్యవిభాగకృత్ || 24 ||

సంఖ్యాతదేవతాన్యాసో దైత్యదానవవంచకః |

దేవామృతప్రదాతా చ పరివేషణహృష్టధీః || 25 ||

ఉన్ముఖోన్ముఖదైత్యేంద్రదంతపంక్తివిభాజకః |

పుష్పవత్సువినిర్దిష్టరాహురక్షఃశిరోహరః || 26 ||

రాహుకేతుగ్రహస్థానపశ్చాద్గతివిధాయకః |

అమృతాలాభనిర్విణ్ణయుధ్యద్దేవారిసూదనః || 27

||

గరుత్మద్వాహనారూఢః సర్వేశస్తోత్రసంయుతః |

స్వస్వాధికారసంతుష్టశక్రవహ్నోద్విపూజితః || 28

||

మోహినీదర్శనాయాతస్థాణుచిత్తవిమోహకః |

శచీస్వాహోదిదిక్పాలపత్నీమండలసన్నుతః || 29

||

వేదాంతవేద్యమహిమా సర్వలోకైకరక్షకః |

రాజరాజప్రపూజ్యాంఘ్రిః చింతితార్థప్రదాయకః || 30

||

ధన్వంతరేర్భగవతో నానామష్టోత్తరం శతం |

యః పఠేత్సతతం భక్త్యా నీరోగః సుఖభాగ్యవేత్ ||

31 ||

ఇతి బృహద్బ్రహ్మనందోపనిషదాంతర్గతం శ్రీ

ధన్వంతర్యష్టోత్తరశతనామ స్తోత్రం |

